

## आदित्य के प्रदर्शन से चैंबर ऑफ कामर्स ने दर्ज की जीत



मैत्रीपूर्ण क्रिकेट मैच में जीत के बाद खिलाड़ियों को ट्रॉफी दी गई। • हिन्दुस्तान

### मैत्रीपूर्ण क्रिकेट मैच

बरेली | वरिष्ठ संवाददाता

एसआरएमएस ग्राउंड पर खेले गए मैत्रीपूर्ण क्रिकेट मैच में चैंबर ऑफ कामर्स ने रोटरी क्लब ऑफ बरेली वेस्ट को हरा दिया। बरेली वेस्ट ने पहले बल्लेबाजी करते हुए 20 ओवरों में 112 रन बनाए। अनुज ने सर्वाधिक 25, गगन मेहरोत्रा ने 18 और अमित टंडन ने 11

रनों का योगदान दिया। चैंबर के लिए आदित्य मूर्ति, संजय, रविंद्र और विक्रम ने दो-दो जबकि सौरभ ने एक विकेट लिया। बदले में चैंबर ने छह ओवर शेष रहते हुए मैच जीत लिया। आदित्य मूर्ति ने नाबाद 48 रनों की पारी खेली। एसआरएमएस ट्रस्ट के चेयरमैन देवमूर्ति ने खिलाड़ियों को पुरस्कृत किया। पुनीत कपूर, विवेक मेहरा, गुरु मेहरोत्रा, सुशील अग्रवाल, सुधीर मेहरोत्रा, सुभाष मेहरा आदि मौजूद रहे।